

Diviżjoni għall-Għajnuna Finanzjarja u Osservanza Direttorat għall-Għajnuna Finanzjarja u Investigazzjonijiet

Unit għall-Osservanza ta' Benefiċċji

Politika dwar il-Protezzjoni *tad-Data*

Ir-Regolament Ġenerali dwar il-Protezzjoni *tad-Data* (UE) 2016/679 u l-Att dwar il-Protezzjoni u l-Privatezza *tad-Data* (Kap 586) jirregolaw l-ipproċessar *tad-data* personali, kemm dik miżmuma elettronikament, kif ukoll dik miżmuma manwalment. Il-Unit għall-Osservanza ta' Benefiċċji fi ħdan id-Direttorat għall-Għajnuna Finanzjarja u Investigazzjonijiet għandu l-għan li jkun konformi mal-prinċipji kif definiti fil-leġiżlazzjoni dwar il-Protezzjoni u l-Privatezza *tad-Data*.

L-Għanijiet għall-ġbir *tad-data*

Il-Unit għall-Osservanza ta' Benefiċċji jiġbor u jipproċessa informazzjoni sabiex ikun jista' jonora l-obbligi tiegħu skont il-leġiżlazzjoni preżenti. Id-*data* kollha hija miġbura u pproċessata skont kif stabbilit fil-liġijiet dwar il-Protezzjoni u l-Privatezza *tad-Data*. Il-Unit għall-Osservanza ta' Benefiċċji jwettaq ħidmietu bis-saħħa tal-emendi li kienu ġew introdotti fl-Att dwar is-Sigurtà Soċjali (KAP.318) bl-Att VI tas-sena 2006.

Riċeventi *tad-data*

L-informazzjoni personali hija aċċessata mill-uffiċjali li huma assenjati li jwettqu l-funzjonijiet tal-Unit għall-Osservanza ta' Benefiċċji. Id-*data* personali tal-persuni li jinstabu li mhumiex f'osservanza mal-provedimenti tal-Att dwar is-Sigurtà Soċjali tingħata lid-Dipartiment tas-Sigurtà Soċjali. Id-*data* personali tingħata ukoll waqt l-Appelli quddiem l-Arbitru meta l-Ispetturi tal-Unit għall-Osservanza jiġu msejha biex jixhdu fuq dak li jkunu sabu u fuq ir-rakkomandazzjonijiet tagħhom. Din l-informazzjoni tingħata permezz tal-provedimenti tal-Art. 133 tal-Att dwar is-Sigurtà Soċjali.

Id-Drittijiet Tiegħek

Int għandek dritt tkun taf, bla ħlas, x'tip ta' informazzjoni l-Unit għall-Osservanza ta' Benefiċċji qed iżomm u jipproċessa dwarek, ir-raġuni għala qed iżomm l-informazzjoni, min għandu aċċess għaliha, kif qed tinzamm u kif qed tinzamm agġornata, għal kemm żmien qed tinzamm u x'qed jagħmel id-Direttorat biex ikun konformi mal-leġiżlazzjoni dwar il-Protezzjoni u l-Privatezza *tad-Data*.

Ir-Regolament Ġenerali dwar il-Protezzjoni *tad-Data* jistabbilixxi proċedura formali li għandha tintuża f'każ li jsiru talbiet għal aċċess ta' informazzjoni mis-suġġetti *tad-data*. Kull suġġett *tad-data* għandu d-dritt li jaċċessa kull informazzjoni personali li dan il-Unit għall-Osservanza ta' Benefiċċji jzomm dwaru, kemm dik miżmuma elettronikament, kif ukoll dik miżmuma manwalment, dejjem skont il-limitazzjonijiet kif imsemmija fl-Art. 133 tal-Att dwar is-Sigurtà Soċjali. It-talbiet għal aċċess ta' informazzjoni għandhom isiru bil-miktub u jintbagħtu lill-Kontrollur *tad-Data*, id-Direttur għall-Għajnuna Soċjali u Investigazzjonijiet. Mat-talba għandhom jiġu sottomessi d-dettalji ta' identifikazzjoni, bħan-numru tal-karta tal-

identità, l-isem u l-kunjom u l-indirizz. Tintalab ukoll li l-persuna tippreżenta d-dokument ta' identifikazzjoni bħala verifika.

Il-Unit għall-Osservanza ta' Benefiċċji għandu l-għan li jipproċessa t-talbiet għal aċċess ta' informazzjoni fl-iqsar żmien possibbli u li jiżgura li l-informazzjoni tingħata fi żmien raġonevoli u fi kwalunkwe każ jara li dan isir sa mhux aktar tard minn xahar minn meta tasal it-talba għand il-Unit għall-Osservanza ta' Benefiċċji; sakemm ma jkunx hemm raġuni valida għal aktar dewmien. Meta t-talba għal aċċess ma tkunx tista' tiġi pproċessata fi żmien raġonevoli, ir-raġuni l-għala, għandha tintbagħat bil-miktub lis-sugġett tad-data. Is-sugġett tad-data se jiġi infurmat f'każ ta' ksur tad-data personali tiegħu.

Is-sugġett tad-data għandu dritt jitlob li l-informazzjoni tiegħu tiġi emendata jew li ma tintużax f'każ li mhijiex korretta. Is-sugġett tad-data jista' jitlob ukoll li d-data tiegħu tiġi mħassra.

Jekk applikabbli, dawn id-drittijiet jistgħu jiġu limitati skont il-Legislazzjoni dwar il-Protezzjoni u l-Privatezza tad-Data.

F'każ li mintix sodisfatt bit-twegiba li ngħatajt għat-talba għal aċċess, tista' tirreferi l-ilment tiegħek lill-Kummissarju għall-Infurmazzjoni u l-Protezzjoni tad-Data, li d-dettalji ta' kuntatt tiegħu jidhru hawn taħt.

L-Uffiċjal tal-Protezzjoni tad-Data jista' jiġi kkuntattjat permezz tal-imejl (dpbcd.mfcs@gov.mt) jew permezz tat-telefon (25903186).

Kontrollur tad-Data

Id-Direttur għall-Għajnuna Soċjali u Investigazzjonijiet jista' jiġi kkuntattjat hawnhekk:

Indirizz: 'Palazzo Ferreria' 310 Triq ir-Repubblika, Valletta

Tel: 25903280

Imejl: benefitscompliance@gov.mt

Il-Kummissarju għall-Infurmazzjoni u l-Protezzjoni tad-Data jista' jiġi kkuntattjat hawnhekk:

Indirizz Postali: 2 Livell, Airways House, Triq il-Kbira, Tas-Sliema, SLM 1549

Tel: 23287100

Imejl: idpc.info@idpc.org.mt